



ژباړه او ترتيب : عبدالحق ثاقب "هزارناوی"

اسلام او جنډر

د اسلام له پيله او آن تر دې دمه د تاريخ په اوږدو کې د اسلام دښمنانو، او په ځانګړې توګه يهودو او نصاراوو، تل هڅه کړې چې داسلام پر ضد عمليات ترسره او داسلام د له منځه وړلو لپاره بېلا بېلې دسيسې جوړې کړي . او په دې برخه کې يې ګڼ فعاليتونه هم کړي دي. هغوی په دې لاره کې له بېلا بېلو لارو څخه کار اخيستی دی، کله چې دوی د پوځي لارې له ناکامۍ سره مخامخ شول نو فکري جنگ ته يې مخه کړه . په فکري جنگ کې د اسلام دښمنانو له مختلفو لارو کار واخيست، او بېلا بېل نظريات او افکار يې رامنځته کړل . او ددې فعاليتونو د پرمخ بيولو لپاره يې مؤسسې او ټولنې جوړې کړي چې شپه او ورځ په کار بوختې دي او په اسلامي ټولنو کې د خپلو نظرياتو د خپراوي لپاره کار کوي . په اسلامي ټولنو کې هم ډېر داسې کسان چې د خپل دين اسلام په اړه يې کافي مالومات نه درلودل، ددوی نظرياتو ته يې هر کلی ووايه او ملاتړ يې ورڅخه وکړ. په دې کار سره د اسلام دښمنانو ته په اسلامي ټولنو کې پرمختګ آسانه او په سختو لارو کې يې ځانونو ته ملګري او ملاتړي پيدا کړل . دوی خويا پوهېدل او يا يې د مادي ګټو په خاطر ځانونو په ناپوهو کې حساب کړل، او د دې نظرياتو پلوي يې وکړه او دښمن له کاروان سره يوځای شول .

هغه څوک چې ددې نارينه ساء، له دې د لويو نارينه نظرياتو سره د مسوويت سر، چې ددې نظرياتو حقيقت راڅرګند او د پلويانو خطر او شومو اهدافو ته يې اسلامي ټولنه متوجې کړي .

د ښځو د آزادۍ موضوع په اروپا کې هغه مهمه موضوع وه چې لويديځوالو ورته د تېرې پېړۍ په پيل کې کار پيل کړ، دا موضوع د وخت په تېرېدو سره ډېره پراخه شوه، دا نظريه لومړۍ په دې پيل شوه چې ګويا ښځه په مزد کې له سړي سره بايد مساوي وي، خوبيا وروسته دوی يوازې په دې بسنه ونه کړه، او دعوی يې لا لويه شوه. او په ټوليزه توګه يې ښځې په هر څه کې له نارينه وو سره مساوي وګڼلې.

ژباړه او ترتيب : عبدالحق ثاقب "هزارناوی"

دا نظريه د پيل په لومړي وخت کې اسلامي نړۍ ته راننوته ، او په مصر کې ورته ځينو خلکو تود هر کلی وکړ . د مصر په هېواد کې ددې نظريې د خپراوي سره سم ، و د قاهرې په اسماعيليه ميدان کې بنځو يوه لويه مظاهره وکړه ، او حجاب ته يې اور واچوه . د غربي نړۍ د لړۍ نورو اسلامي هېوادونو ته هم وغزېده او په ډېره ښکاره توگه يې د جنډر ، ټولنيز ډول او نورو افکارو ته دعوت پيل او لويې غونډې او کانفرانسونه يې د اير کړل .

د (جنډر) نظريه هم ددې لړۍ يوه کړۍ ده چې د بنځو د حقونو په پرده کې ورته کار کوي . دوی هڅه کوي چې د خپلو نظرياتو لپاره دعوت په بله جامه کې پرمخ بوځي . دوی دا نظريات په ډېرو اسلامي ټولنو کې خپاره کړل ، او په پراخه پيمانه يې ورته پلويان پيدا کړل . ددې نظريې د خپراوي لپاره يې په نړيواله کچه کانفرانسونه د اير کړل او همدا راز رسنيو هم په لويه کچه ددې نظرياتو په خپراوي کې خپل رول ولوباوه .

دا چې جنډر څه مانا لري ؟ دا نظريه له کومه راپيل شوه ، موخې يې څه دي ؟ او اسلام ددې نظريې په اړه څه وايي ؟ دا هغه پوښتنې دي چې په دې ليکنه کې به ځواب شي :

د جنډر مفهوم :

جنډر د لغت او مفهوم له پلوه د نارينه يا ښځينه په حيث د يو کس جنسي هويت دی .

جنډر يوه غربي فلسفه ده چې د ټولنيز ډول په مانا هم راځي او په ټوله نړۍ کې ورته د بنځو ټولنې او مؤسسي لمن وهي .

د روغتيا نړيوال سازمان جنډر داسې تعريفوي : د جنډر اصطلاح د نارينه او ښځينه هغه ځانگړتياوې بيانوي چې ټولنې ورته ورکړي وي . دا ځانگړتياوې د بدن د غړو د اختلاف پورې هيڅ تړاو نه لري . دا په دې مانا که په عضوي لحاظ يو انسان ښځه وي يا نارينه وي ، خو د ټولنې د کلتور محدوديتونو ښځې ته جلا ځانگړنې ورکړي او نارينه ته جلا . دوی وايي چې ښځه ځکه ښځه ده چې ټولنې ښځه کړې ، او نارينه ځکه نارينه ده چې د ټولنې کلتور نارينه کړی .

نوله دې تعريف څخه راڅرگنديږي ، چې کېدای شي سړی ښځه شي او ښځه سړی . چې په وينا يې بيا ښځه کولی شي چې له ښځې سره واده وکړي (له خپل همجنس سره) که کله ښځې يا نارينه دا کار وکړي ، نو په واقعي مانا به ناريتوب او ښځيتوب له منځه تللی وی او دواړه به سره يو برابر وي .

د جنډر فلسفه وايي چې ټولې هغه دندې چې ښځه او نارينه يې ترسره کوي ، ددوی ترمنځ ټول توپيرونه ، او آن ددوی افکار ، او د نارينه او ښځينه په حيث د خپلو ځانونو په اړه ددوی نظريات ، چې گویا نارينه خپل ځانته د نارينه په سترگه گوري او ښځې ته د ښځې په سترگه ، او ښځينه خپل ځان ته د ښځې په سترگه گوري او

ژباړه او ترتيب : عبدالحق ثاقب "هزارناوی"

نارینه ته د نارینه په سترگه، دا ټول د ټولنو او دهغوی د کلتور د محدودیتونو زېږنده ده. دا په دې مانا چې ددې ټولو دندو تقسیم یانې بنځې د ځانګړیو کارونو پورې محدودول او نارینه د ځانګړیو دندو پورې محدودول د ټولنو د کلتور پر اساس ترسره کېږي، او دا محدودیتونه هر وخت د بدلېدو وړ دي. یانې نارینه دا توان لري چې د بنځو ټول کارونه ترسره کړي، او بنځې کولی شي چې د نارینه وو ټول کارونه ترسره کړي. او دا شونې ده چې د خپل ځان او بنځې په اړه د نارینه فکر، او د خپل ځان او نارینه په اړه د بنځې فکر بدل کړو. دا په دې اساس چې دا ټول تقسیمات او د دندو سپارنه او محدودول یوه ټولنه په ماشوم کې د ماشومتوب پر مهال پیدا کوي، او کېدای شي د ځانګړو سیاستونو د پلي کولو په نتیجه کې دا بدل کړو.

له پورتنیو تعریف څخه دا مالومېږي چې د جنډر فلسفه پر دې سترګې پټوي چې ګویا بیولوژیکي فطري توپيرونه د بنځو او نارینه پر دندو اغېزې کوي. دوی پر دې سترګې پټې کړي چې نارینه ځانګړی بیولوژیکي او هرموني ځانګړتیاوې لري، او بنځې ځانګړی بیولوژیکي او هرموني ځانګړتیاوې لري. او بنځینه هرمون چې کومې ځانګړتیاوې لري د نارینه له هرمون سره توپیر لري.

ددې فلسفې پلویان پر بیولوژیکي ځانګړتیاوو سترګې پټوي. نو کله چې دوی د بنځینه او نارینه هرمون ترمنځ توپیر ردوي، نو په همدې اساس د هرې دندې په ترسره کولو کې د بنځې او نارینه توان هم یو برابر بولي.

دوی دا نه مني چې بیولوژیکي توپيرونه د بنځې او نارینه په سلوکو کې جلا جلا اغېزې لري. ددې فلسفې پلویان په دې اند دي چې نارینه ټوب او بنځینه ټوب هغه څه دي چې بنځه او نارینه په خپله احساس کوي. او په دې سره نارینه دا حق لري چې د بنځو کارونه او خویونه ترسره کړي، چې په دې کې داهم راځي چې نارینه کولی شي له نارینه سره واده وکړي، او بنځې دا حق لري چې د نارینه وو خویونه او سلوک په ځان کې پیدا او ترسره یې کړي، او په نتیجه کې بنځې ته دا جواز ورکوي چې له هر چا یې چې خوښه وي اولاد پیدا کړي، او له هر ډول قید او محدودیت نه یې وباسي. نو دلته مالومېږي چې د جنډر فلسفه هڅه کوي چې کورنۍ نظام له منځه یوسي. او د بنځو په ډېرو نړیوالو کانفرانسونو کې دا یادونه شوې چې باید په مختلفو شکلونو کورنۍ تشکیل شي، نو ددوی په اند دا هم شونې ده چې له دوه نارینه وو یا له دوه بنځو یوه کورنۍ تشکیل وي، او کېدای شي یوه کورنۍ له یوې بنځې او اولاد چې له زنا پیدا شوي وي تشکیل شي. دوی دا آواز پورته کړ چې باید جنسي انحراف ته باید یوه طبیعي بڼه ورکړل شي.

خو خلاصه خبره دا ده چې د جنډر فلسفه د نارینه او بنځینه ترمنځ یو بل ته د پوره ورته والي ادعا کوي، دا فلسفه ددوی ترمنځ هر ډول توپیر ردوي، د جنډر د نظریې خاوندان په دې اند دي چې:

ژباړه او ترتیب: عبدالحق ثاقب "هزارناوی"

- دا چې بنځې د کور کارونه ترسره کوي او ورته پاملرنه کوي ، د بنځو پر وړاندې یو ډول سپکاوی او ظلم دی .
- دا ظلم دی چې د اولاد روزنه او څارنه د بنځو اساسي دنده ګڼل کیږي .
- بنځې کولی شي چې د نارینه وو ټول کارونه ترسره کړي ، او همدا راز سړی دا توان لري چې د بنځو ټول کارونه ترسره کړي .
- کورنۍ یو تقلیدي او دستوري چوکاټ دی ، او باید دا چوکاټ ونړول شي .
- انسان حق لري چې خپل هویت ته بدلون ورکړي ، او خپل اړونده دندې بدلې کړي .
- کالي (لباس) د یوې ناکامې او غلطې ټولنې په رامنځته کولو کې مهم رول لري .

د جنډر د نظریې تاریخچه :

د تېرې پېړۍ د اوومې لسیزې د پای راهیسې ددې نظریې د مفاهیمو په اړه اختلافات راپورته شول ، ددې نظریې د خپراوي لپاره لومړی تبلیغ د اروپا او امریکا څخه راپیل شو ، همدا راز په پرمخ تللیو هېوادونو کې ددې نظریې د پلویانو اهداف هم روښانه وو . ددې نظریې لپاره ځینې نړیوال کانفرانسونه هم دایر شول ، د بېلګې په توګه یې له څو یادونه کوو :

- د قاهرې کانفرانس ، کال ۱۹۹۴ میلادي .
- د بیجینګ کانفرانس ، کال ۱۹۹۵ میلادي .
- د بیجینګ کانفرانس ، کال ۲۰۰۰ میلادي .
- د بنځې په اړه یو کانفرانس په ۲۰۰۰ میلادي کال کې د بنځو چارو یو مرکز د یمن په صنعاء پوهنتون کې دایر کړ .
- د عمان کانفرانس ، کال ۲۰۰۱ میلادي .

ددې کانفرانسونو او فعالیتونو موخې هم روښانه وې ، دوی غوښتل چې له دې لارې د نارینه او بنځینه وو ترمنځ ټولو توپیرونه له منځه یوسي، او ختیځ اسلامي هېوادونه یې تورن کړل چې دوی د جنسي کلتور او ثقافت له پلوه ډېر وروسته پاتې هېوادونه دي، او اسلام یې پر دې تورنولو چې ګویا اسلام پر بنځو ظلم کړی او له حقونو یې بې برخې کړي ، پر وینا یې اسلام بنځې د بندیانو په څېر ساتي او د آزادۍ حق یې ترې اخیستی . خو ځینو غیرتي مسلمانانو ددا ډول نظریاتو په خلاف غږ پورته کړ او پر ضد یې مبارزې پیل کړې ، او ددې غربي فلسفې فساد او بدې پایلې څرګندې کړې . او همدا راز په ځینو اسلامي هېوادونو کې یې د بنځو چارو ځینې مرکزونه هم وسپړل چې غوښتل یې ددې غربي او فاسدې فلسفې او دې ته ورته دنورو ناوړه اخلاقو د خپراوي لپاره یې په اسلامي نړۍ کې هلې ځلې کولې .

ژباړه او ترتیب : عبدالحق ثاقب “هزارناوی”

د جنډر فلسفه يوه غربي او فاسده فلسفه ده !

خو د پوښتنې ځای دا دی ! د بېلگې په توگه که ښځه له سړي سره مقایسه شي نو د ټټارۍ (آهنګري) د موټرو مستري توب ، د سکارو په کانونو کې کار کول ، بار وړونکي موټرونه چلول او دې ته ورته د نورو کارونو په ترسره کولو کې به نسبت سړي ته د ښځو توان او قدرت څومره وي ؟ یا له بل پلوه ، د شیدو خوړونکو ماشومانو روزنه او پاملرنه ، په وړوکتونو کې د ماشومانو څارنه او روزنه او دې ته ورته د نورو کارونو په ترسره کولو کې به نسبت ښځو ته د نارینه وو توان او قدرت څومره وي ؟ !!!

د جنډر فلسفه يوه غربي او ښځينه فلسفه ده او په مکمله توگه له علم او عقل او ساینس سره په ټکر کې ده ، دا باید یاده کړو چې دا فلسفه په علمي اساساتو نه ده ولاړه ، بلکې دا یوه خیالي فلسفه ده او د نوي او معاصر علم څخه په مکمله توگه مخالفه ده ، نوموړې فلسفه د نارینه او ښځينه ترمنځ د توپیرونو د له منځه وړلو او ردولو لپاره کوم منطقي او علمي دلایل نه لري ، او داسې کوم ضمانتونه هم شتون نه لري چې گویا ددې فلسفې پلي کېدل به مثبتې پایلې ولري ، ددې نظریې فساد او خطر په دې کې رانغښتی دی چې ددې فلسفې پلویان غواړي دا په نړیواله سطحه پلي کړي .

د پوښتنې ځای :

د حیواناتو په نړۍ کې ځینې ټکي :

- په اسپانیا کې غوایان په خپلو منځونو کې په غېږه وروړل کیږي ، نو ولې غواگانې په غېږه نه وروستل کیږي ؟
- د آسیا په جنوب ختیځ هېوادونو کې چرګ له چرګ سره جنگول کیږي ، خو ولې چرګانې سره نه جنگوي ؟
- د تي لرونکو حیواناتو په نړۍ کې چې په رمو کې ژوند کوي ، ولې ډېری وختونه نارینه مشري کوي ، نه ښځېنه ؟
- د حیواناتو په نړۍ کې د ښځينه او نارینه حیواناتو رولونه ثابت دي او که بدلیږي ؟

ساینسي تجربې :

د انسان پر خلاف ، کله چې موږک پیدا شي ، نو له پیدایښته وروسته یې ماغزه پوره کیږي یا تکامل کوي ، خو انسان چې کله پیدا شي نو ماغزه یې لا پخوا د حمل په دوران کې پوره کیږي. او دې حقیقت ساینس پوهانو ته دا فرصت ورکړی چې دوی په اسانۍ کولی شي چې د مغزو د پوره والي او پرمختګ په برخه کې تجربې ترسره

ژباړه او ترتیب : عبدالحق ثاقب "هزارناوی"

کړي. کله چې یو نارینه موږک ته د هغه د ماغزو د ودې او تکامل (پوره کېدو) پر مهال د ښځینه موږک هر مونونه ورکړل شي، نو ګورو چې هغه موږک وروسته د ښځینه موږکانو کارونه کوي، او کله چې ښځینه موږک ته د هغې د مغزو د ودې پر مهال د نارینه موږک هر مونونه ورکړل شي نو بیا دا موږک د نارینه موږک کارونه (تصرفات) کوي. یانې هر مونونه کولی شي چې د نارینه او ښځینه موږک په کړنو کې بدلون راولي.

دا او دېته ورته نورې تجربې د انسانانو د سلوکو ځینې رازونه رابنکاره کوي. ساینس پوهانو ته دا ثابت شوه چې نارینه جلا ماغزه لري او ښځینه جلا ماغزه لري. او نظر د ماغزو ډول ته د انسان فکر، رویه او میلان توپیر کوي. او ساینس پوهان دې نتیجې ته رسېدلې، که د حمل په موده کې د انسان د مغزو د پوره کېدو پر مهال د هغو په هر مونونو کې کومه ستونزه راپیدا شي، نو ددې سبب ګرځي چې ځینې وختونه نارینه پیدا شي خو هغه ښځینه ماغزه لري، یا ښځینه پیدا شي خو د نارینه ماغزه لري. خو دا حالت ډېر کم پېښیږي.

د هر مونونو ځینې ځانګړتیاوې :

سختي : نارینه هر مونونه ډېره سختي لري، خو ښځینه هر مونونه بیا داسې نه وي .

پر ځان باوري : نسبت ښځو ته په نارینه هر مونونو کې پر ځان باوري زیاته وي .

جنسي تنوع : د نارینه هر مونونه ډول ډول جنسي میلان لري. خو په مقابل کې د ښځو هر مونونه داسې نه وي .

قوت او توان : نارینه هر مون د قوت او تشدد هر مون دی، او دا هر مون نسبت ښځو ته په نارینه وو کې لس برابره زیات دی .

اسلام د جنډر په اړه څه وایي ؟

له تېر بحث څخه دا راڅرګندیږي چې د جنډر د نظريې پلویان وایي چې :

- ښځه کولی شي چې ځان له نارینه وو سره تشبیه کړي، او سړي له ښځو سره .

په دې کې هیڅ شک نشته چې دا یوه کبیره ګناه ده، او د اسلام سپېڅلي دین دا کار حرام کړی دی، هغه ښځه چې ځان له نارینه وو سره تشبیه کوي، د نارینه وو جامې اغوندي، ویښتان د نارینه وو په څېر جوړوي، له نارینه سره مختلط او ګډ ژوند کوي او هغه نارینه چې ځانونه د ښځو په څېر جوړوي، په کالیو او لباس کې ورسره تشبیه کوي، پر داسې کسانو محمد صلی الله علیه وسلم لعنت ویلی دی :

د ابو هریره رضي الله عنه حدیث دی وایي چې محمد صلی الله علیه وسلم پر هغه سړي لعنت ویلی چې د ښځو کالي اغوندي، او پر هغو ښځو یې لعنت ویلی چې د نارینه وو کالي اغوندي .

ژباړه او ترتیب : عبدالحق ثاقب "هزارناوی"

او د ابن عباس رضي الله عنهما حديث دی ، هغه فرمايې چې نارينه چې د بنځو سره ځانونه تشبیه کوي ، او هغه بنځې چې د نارينه وو سره ځان تشبیه کوي ، پر هغوي محمد صلی الله علیه وسلم لعنت ویلی دی .

نو ددې ، او دېته ورته د نورو حدیثونو په رڼا کې ویلی شو چې د جنډر پلویان غواړي چې داسې یوه ټولنه رامنځته کړي چې پر هغې د الله او د رسول لعنت وي . او هر څوک چې ځان ته مسلمان وایي ، هغه که نارینه وي او که بنځینه ، نه غواړي چې د الله او دهغه د رسول باندې اخته شي .

• د جنډر پلویان وایي چې بنځه په مطلقه توګه د سړي سره مساوي ده .

د اسلام سپېڅلي دین د بنځو لپاره ځانګړي احکام ایښي دي ، او د نارینه وو لپاره جلا . نو کله چې د اسلام سپېڅلی دین د بنځو لپاره د حجاب ، استئذان (اجازې) خلوت ، د نامحرمو نارینه وو سره سفر کول ، ګواهي ورکول (شهادت) ، اختلاط او د میراث حق او داسې نورو برخو کې ځانګړي احکام ایښي دي ، خو له بل پلوه بیا د جنډر فاسده فلسفه دا ډول احکام ټول تر پښو لاندې کوي . او په دې کې هېڅ شک نشته چې دا کار د اسلام د احکامو څخه په مکمله توګه یو خلاف کار دی او ټولنه د انحراف او فحشاء پر لوري بیايي .

• د جنډر له فلسفې مالومیږي چې نارینه پر بنځو هېڅ قوامت نه لري .

د جنډر فلسفه وایي چې د بنځې څه خوبه وي ، هغه دې کوي ، بنځه په خپل کار کې خپلواکه ده او هیڅوک دا واک نه لري چې منع یې کړي . خو الله جل جلاله فرمایي (الرجال قوامون علی النساء) نارینه پر بنځو قوامت لري لري . تاسو پرېکړه وکړئ چې د جنډر پلویان سم وایي ، او که الله جل جلاله ؟ کله چې نارینه پر بنځو واکمني او قوامت لري ، نو کله بیا دوی دواړه سره مساوي کېدای شي ؟ !!! په دې ځای کې د جنډر فلسفه په څرګنده او مکمله توګه د اسلام د سپېڅلي دین سره په ټکر کې ده .

کله چې مونږ د جنډر د فاسدې فلسفې اهداف یاد کړل ، نو ددې نظریې په اړه د اسلام حکم راڅرګندیږي ، اسلام په ښکاره وایي چې دا یوه فاسده او فاحشه نظریه ده ، د نظریه غواړي اسلامي ټولنه له فحشاء او بدکاری ډکه او د خدای او د رسول د لعنت وړ یې وګرځوي . د نظریه غواړي چې کورنۍ ، د بنځې او خاوند ترمنځ نېکې اړیکې ویجاړې او له منځه یوسي . نو په دې اساس دا جواز نه لري چې ددې نظریې د خپراوي لپاره هڅې وشي او په اسلامي ټولنو کې رواج شي . الله جل جلاله د النور سورت ۱۹ آیت کې فرمایي :

{إِنَّ الَّذِينَ يُحِبُّونَ أَنْ تَشِيعَ الْفَاحِشَةُ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالْآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ} هغه کسان چې دا خوبه ګڼي چې د مسلمانانو په منځ کې فحشاء خپره کړي ، دوی ته په دنیا او آخرت کې دردناک عذاب وي ، الله ډېر ښه پوهیږي او تاسو نه پوهیږئ .

ژباړه او ترتیب : عبدالحق ثاقب "هزارناوی"

نود جنډر فلسفې غوښتونکيه! ايا دا خوښه گڼې چې ټولنه له فحشاء ډکه او دنيا او آخرت دې برباد شي!

پای

ژباړه او ترتيب: عبدالحق ثاقب "هزارناوی"

<http://www.islamnoon.com/Motafrkat/gender.htm>

<http://islamselect.net/print/10832>

ژباړه او ترتيب: عبدالحق ثاقب "هزارناوی"

Get more e-books from www.ketabton.com
Ketabton.com: The Digital Library